

- ◆ చేవెళ్ల, భువనగిరి ఎంపీ స్థానాలను కైవసం చేసుకునేలా వ్యూహ రచన
- ◆ చేవెళ్ల లోక్సభ పరిధిలో మెజార్టీ స్థానాల్లో బీఆర్ఎస్ ఎమ్మెల్యేల ప్రాతినిధ్యం
- ◆ తెలంగాణ భవన్లో చేవెళ్ల పార్లమెంట్ సన్నాహక సమావేశాన్ని నిర్వహించిన బీఆర్ఎస్ పార్టీ వర్కింగ్ ప్రెసిడెంట్ కేటీఆర్
- ◆ మూడోసారి గులాబీ జెండా ఎగిరేలా రంగారెడ్డి, వికారాబాద్ ప్రజాప్రతినిధులకు దిశానిర్దేశం చేసిన కేటీఆర్

లోక్సభ స్థానాలపై.. గులాబీ గురి



చేవెళ్ల పార్లమెంట్ గడ్డపై గులాబీ జెండా ఎగరావి

చేవెళ్ల పార్లమెంట్ గడ్డపై మరోసారి గులాబీ జెండా ఎగురాలని బీఆర్ఎస్ పార్టీ వర్కింగ్ ప్రెసిడెంట్, మాజీ మంత్రి కేటీఆర్ ఆకాంక్షించారు. గెలుపే లక్ష్యంగా నేతలు పనిచేయాలని కేటీఆర్ ఈ సమావేశంలో దిశానిర్దేశం చేశారు. ఇటీవల జరిగిన అసెంబ్లీ ఎన్నికల్లో చేవెళ్ల పార్లమెంట్ పరిధిలోని అన్ని అసెంబ్లీ నియోజకవర్గాల్లో బీఆర్ఎస్ పార్టీ 98వేల ఓట్ల లీడ్తో ఉన్నదని, ఇది బీఆర్ఎస్కు అనుకూలంగా మునుపటి పేర్కొన్నాడు. అసెంబ్లీ ఎన్నికల్లో చూపిన స్ఫూర్తిని పార్లమెంట్ ఎన్నికల్లోనూ కనబర్చాలని కోరారు. ఎన్నికల్లో సమన్వయం చేసుకుంటూ ముందుకు వెళ్లాలని సూచించారు. సమావేశంలో మాజీ మంత్రిలు సబితాదేవి, మహేందర్ రెడ్డి, చేవెళ్ల ఎంపీ రంజిత్రెడ్డి, ఎమ్మెల్యేలు యాదయ్య, ప్రకాశ్ గౌడ్, గాండ్, మాజీ ఎమ్మెల్యేలు మహేశ్ రెడ్డి, ఆనంద్ పాల్గొన్నారు.

పట్టు సెగ్మెంట్లు ఉన్నాయి. మెజార్టీ స్థానాల్లో కాంగ్రెస్ ఎమ్మెల్యేలు ఉన్నప్పటికీ.. బీఆర్ఎస్ పార్టీ బలంగా ఉంది. ఈసారి ఈ స్థానాన్ని ఎలాగైనా కైవసం చేసుకోవాలని బీఆర్ఎస్ పార్టీ ఇప్పటినుంచే దృష్టి పెట్టింది. బలమైన నేతను ఇక్కడి నుంచి బరిలో నిలిపేలా ఆలోచన చేస్తున్నది.

కాంగ్రెస్ హామీల వైఫల్యాలే ప్రచారాస్తంగా..

ఇటీవల జరిగిన అసెంబ్లీ ఎన్నికల్లో కర్ణాటక పార్కులాను తెలంగాణలో అమలు చేసే ఆరు గ్యారెంటీల హామీతో కాంగ్రెస్ పార్టీ గెలుపొందింది. ఆచరణ సాధ్యం కాని హామీలను అమలు చేయడంలో కాంగ్రెస్ అవసాహులు పడుతున్నది. రైతు బంధు సాయాన్ని సైతం రైతులకు అందజేయడంలో చతికిలపడింది. ఈ వైఫల్యాలనే జనాల్లోకి తీసుకెళ్లి తమకు అనుకూలంగా మల్చుకోవాలని బీఆర్ఎస్ సంకల్పిస్తున్నది. బీఆర్ఎస్ ప్రభుత్వ హయాంలో జరిగిన అభివృద్ధి, సంక్షేమం పట్ల నేటికీ ప్రజల్లో ఆదరణ ఉన్నదని, లోక్సభ ఎన్నికల్లో ప్రజలు తమ వైపు మొరటారున్న నమ్మకంతో బీఆర్ఎస్ పార్టీ ఉంది.

రంగారెడ్డి, డిసెంబర్ 25 (నమస్తే తెలంగాణ) : 'రంగారెడ్డి జిల్లాలోని చేవెళ్ల, భువనగిరి లోక్సభ స్థానాలపై గులాబీ పార్టీ గురి పెట్టింది. ఎలాగైనా ఈ స్థానాలను గెలుచుకోవాలని బీఆర్ఎస్ పార్టీ ఇప్పటినుంచే వ్యూహ రచన చేస్తున్నది. చేవెళ్ల పార్లమెంట్ పరిధిలో ప్రాతినిధ్యం వహిస్తున్న మెజార్టీ ఎమ్మెల్యేలు బీఆర్ఎస్ పార్టీకి చెందినవారే ఉండగా.. ఇటీవల జరిగిన అసెంబ్లీ ఎన్నికల్లో బీఆర్ఎస్కు 98వేల మెజార్టీ ఓట్లు పోలయ్యాయి. ఇదే జోరుతో చేవెళ్ల లోక్సభ ఎన్నికల్లో సత్తా చాటాలని పార్టీ ముఖ్య నేతలు భావిస్తున్నారు. భువనగిరి లోక్సభ ఎన్నికల్లోనూ ఒకసారి బీఆర్ఎస్ గెలుపొందడంతో ఈ స్థానం పైనా బీఆర్ఎస్ గురిపెట్టింది. సోమవారం హైదరాబాద్లోని బీఆర్ఎస్ పార్టీ ప్రధాన కార్యాలయంలో బీఆర్ఎస్ వర్కింగ్ ప్రెసిడెంట్ కేటీఆర్ చేవెళ్ల పార్లమెంట్ ఎన్నికల సన్నాహక సమావేశాన్ని నిర్వహించి రంగారెడ్డి, వికారాబాద్ ప్రజాప్రతినిధులకు దిశానిర్దేశం చేశారు. చేవెళ్ల పార్లమెంట్ గడ్డపై మరోసారి గులాబీ జెండా ఎగరాలని ఆకాంక్షించారు.'

చేవెళ్ల.. బీఆర్ఎస్ కే ఛాన్స్
2009లో చేవెళ్ల పార్లమెంట్ నియోజకవర్గం ఏర్పాటైంది. రంగారెడ్డి జిల్లాలోని చేవెళ్ల, మహేశ్వరం, రాజేంద్రనగర్, శేరిలింగంపల్లి, వికారాబాద్ జిల్లాలోని వికారాబాద్, తాండూరు,

పరిగి అసెంబ్లీ సెగ్మెంట్లు ఈ లోక్సభ పరిధిలో ఉన్నాయి. జనరల్ కేటగిరీలో ఉన్న ఈ స్థానానికి ఇప్పటివరకు మూడుసార్లు జరిగిన ఎన్నికల్లో ఒకసారి కాంగ్రెస్, రెండు సార్లు బీఆర్ఎస్ విజయం సాధించింది. 2019లో బీఆర్ఎస్ నుంచి పోటీచేసి గెలుపొందిన గడ్డం రంజిత్రెడ్డి ఈసారి కూడా ఇదే స్థానం నుంచి ఎన్నికల బరిలో ఉంటున్నారు. చేవెళ్ల పార్లమెంట్ పరిధిలో ఏడు అసెంబ్లీ సెగ్మెంట్లు ఉండగా.. ఇటీవల జరిగిన అసెంబ్లీ ఎన్నికల్లో నాలుగు స్థానాల్లో బీఆర్ఎస్ ఎమ్మెల్యేల ప్రాతినిధ్యం వహిస్తున్నారు. ఈ అనుకూల పరిస్థితుల్లో మరోసారి ఈ స్థానాన్ని గెలుచుకోవాలని బీఆర్ఎస్ చూస్తున్నది.

టార్గెట్.. భువనగిరి
భువనగిరి పార్లమెంట్ నియోజకవర్గంలో ఈసారి పాగా వేయాలని బీఆర్ఎస్ ప్రణాళికలు రచిస్తున్నది. 2009లో ఏర్పాటైన ఈ పార్లమెంట్ నియోజకవర్గానికి ఇప్పటివరకు మూడు సార్లు ఎన్నికలు జరుగగా.. ఒకసారి బీఆర్ఎస్, రెండుసార్లు కాంగ్రెస్ గెలుపొందింది. ఈ పార్లమెంట్ పరిధిలో నల్గొండ, యాదాద్రి భువనగిరి, సూర్యాపేట జిల్లాలకు చెందిన భువనగిరి, ఆలేరు, మునుగోడు, తుంగతుర్తి, సకివేళ్లతోపాటు జనగామ జిల్లాలోని జనగామ, రంగారెడ్డి జిల్లాలోని ఇబ్రహీం



రంగారెడ్డి కలెక్టర్ గా

గౌతమ్ బాధ్యతల స్వీకరణ

ఇబ్రహీంపట్నం, డిసెంబర్ 25 : రంగారెడ్డి జిల్లా కలెక్టర్ గా గౌతమ్ పోత్రు సోమవారం పూర్తి అదనపు బాధ్యతలు స్వీకరించారు. ఉదయం 10:50 గంటలకు సమీకృత జిల్లా కార్యాలయం వద్దకు చేరుకున్న నూతన జిల్లా పాలనాధికారికి అధికారులు సాదరంగా స్వాగతం పలికారు. నేరుగా తన చాంబర్ కు చేరుకున్న గౌతమ్ కలెక్టర్ గా బాధ్యతలు చేపట్టారు. ఈ సందర్భంగా జిల్లా పాలనాధికారిని ఆయన చాంబర్లో జిల్లా అదనపు కలెక్టర్ భూపాల్రెడ్డి, జిల్లా రెవెన్యూ అధికారి సంగీత పూలమొక్కలు అందించి స్వాగతం పలికారు.

సెంట్రల్ ఫిలిం సర్టిఫికేషన్ సభ్యుడిగా నారాయణరెడ్డి

తాండూరు, డిసెంబర్ 25 : సెంట్రల్ బోర్డు ఫిలిం సర్టిఫికేషన్ సభ్యుడిగా వికారాబాద్ జిల్లా యాలాల మండలం కోకట్ గ్రామానికి చెందిన ప్యాటల నారాయణరెడ్డి ఎన్నికయ్యారు. ఈ మేరకు కేంద్ర ప్రభుత్వం నుంచి ఉత్తర్వులు వచ్చినట్లు ఆయన తెలిపారు. సెంట్రల్ బోర్డు ఫిలిం సర్టిఫికేషన్ సభ్యుడిగా రెండేండ్ల పదవీ కాల ముంటుందన్నారు. కేంద్రమచ్చిన పదవికి న్యాయం చేస్తామని పేర్కొన్నారు.



దరఖాస్తుల స్వీకరణకు ఏర్పాట్లు పూర్తి చేయాలి

వికారాబాద్, డిసెంబర్ 25 : రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన ప్రజా పాలన, ఆరు గ్యారెంటీల అమలు కోసం ఈ నెల 28 నుంచి జనవరి 6 వరకు అర్హుల నుంచి దరఖాస్తుల స్వీకరణ కోసం ప్రజా పాలన కార్యక్రమాన్ని చేపట్టిందని, అందుకోసం జిల్లావ్యాప్తంగా అధికారులు ఏర్పాట్లు చేపట్టాలని కలెక్టర్ నారాయణరెడ్డి అన్నారు. సోమవారం గూగుల్ మీట్ ద్వారా జిల్లా అదనపు కలెక్టర్లు, జిల్లా అధికారులు, రెవెన్యూ డివిజన్లో అధికారులు, మున్సిపల్ కమిషనర్లు, ఎంపీడీవోలు, తహసీల్దార్లు, మండల స్థాయి అధికారులతో కలెక్టర్ ప్రత్యేకంగా సమావేశం నిర్వహించారు. ఈ సందర్భంగా కలెక్టర్ మాట్లాడుతూ.. జిల్లాలో ప్రజా పాలన కార్యక్రమాన్ని పక్కాపెట్టడానికి నిర్వహించడానికి అధికారులందరూ సిద్ధంగా ఉండాలని.. నియోజకవర్గం, మండల, మున్సిపల్, గ్రామస్థాయిలో ప్రత్యేక అధికారుల బృందాలను ఏర్పాటు చేసుకోవాలన్నారు. ఉదయం 8 నుంచి 12 గంటల వరకు, మధ్యాహ్నం 2 నుంచి 6 గంటల వరకు రోజూ రెండు దఫాలు దరఖాస్తులు స్వీకరించాలన్నారు. ప్రజలకు చేరువగా పాలన అందించడానికి తెలంగాణ ప్రభుత్వం ప్రజాపాలన కార్యక్రమాన్ని ప్రవేశపెట్టింది పేర్కొన్నారు. జిల్లాలో అర్హులైన లబ్ధిదారులకు దశలవారీగా సామాజిక భద్రత, సంక్షేమ పథకాలు ఆరు గ్యారెంటీలు అందించడం కోసం ఈ పథకాన్ని అత్యంత ప్రతిష్టాత్మకంగా చేపట్టిందని వివరించారు. దరఖాస్తుదారుల సౌకర్యార్థం మహిళలకు రెండు కౌంటర్లు, పురుషులకు ఒక కౌంటర్ చొప్పున వేర్వేరుగా ప్రత్యేక కౌంటర్లు ఏర్పాటు చేసి, వారికి కావలసిన కర్టెలు, టింట్లు, తాగు నీరు లాంటి సదుపాయాలు సమకూర్చాలన్నారు. ప్రజా పాలన దరఖాస్తుల స్వీకరణకు ఒక రోజు ముందు ప్రతి గ్రామం, వార్డుల్లో దండోరా (టామ్ టామ్) వేయించి, సామాజిక మాధ్యమాల ద్వారా విస్తృత ప్రచారం నిర్వహించాలన్నారు. అన్ని గ్రామ, పట్టణ స్థాయిల్లోని అన్ని వార్డుల్లో సభలు నిర్వహించాలన్నారు.

కార్యక్రమాలు నిర్వహించబోయే తేదీలు, సమయాలను ముందుగా ప్రజలకు తెలియజేయాలని సంబంధిత అధికారులను ఆయన ఆదేశించారు. దరఖాస్తు చేసుకున్న ప్రతి దరఖాస్తును క్షణంగా పరిశీలించి వారికి తగిన సూచనలు, సలహాలు ఇవ్వాలని, ప్రజలకు ఎలాంటి ఇబ్బందులు కలుగకుండా అన్ని ఏర్పాట్లు చేయాలని సంబంధిత అధికారులకు సూచించారు. గ్రామ సభకు వచ్చే ప్రజలు తమ దరఖాస్తులను పూర్తి చేసుకుని వచ్చేట్లు చూడాలన్నారు. అన్ని పథకాలకు ఒకటే దరఖాస్తు ద్వారా స్వీకరించాలని తెలిపారు. ప్రతి టీంలో రెవెన్యూ, గ్రామ పంచాయతీ, అగ్రికల్చర్, పౌర సరఫరాలు, హెచ్చార్లు, ఎంకావోలు, విద్యుత్, వైద్య శాఖల అధికారులు ఉండాలన్నారు. ఎనిమిది రోజుల పని దినాల్లో ప్రతిరోజూ రెండు గ్రామాల చొప్పున కార్యక్రమాలు నిర్వహించాలన్నారు. ప్రజలకు ఇబ్బందులు కలుగకుండా గ్రామ సభలు నిర్వహించి అవసరం మేరకు కౌంటర్లను ఏర్పాటు చేసుకోవాలని సూచించారు. గ్రామ సభల్లో అన్ని శాఖల అధికారులతో పాటు ప్రజా ప్రతినిధులను ఆహ్వానించాలని సూచించారు. కార్యక్రమంలో ఎస్పీ కోటిరెడ్డి, డిఎస్పీలు, జిల్లా అధికారులు, మండలస్థాయి అధికారులు పాల్గొన్నారు.

పక్కా ప్రణాళికతో రూపొందించాలి రంగారెడ్డి కలెక్టర్ గౌతమ్ పోత్రు



అధికారుల సమీక్షా సమావేశంలో మాట్లాడుతున్న కలెక్టర్ గౌతమ్

ఇబ్రహీంపట్నం, డిసెంబర్ 25 : రాష్ట్ర ప్రభుత్వం నిరుపేదల ఆర్థిక ప్రగతి పెంచేందుకు చేపట్టిన బృహత్తర ప్రజాపాలన కార్యక్రమాన్ని విజయవంతం చేసేందుకు పక్కా ప్రణాళిక రూపొందించాలని అధికారులకు సూచించారు. ముందుగా 1000 లోపు జనాభా గ్రామాలను తీసుకోవాలని, ప్రతి కుటుంబం నుంచి ఒక దరఖాస్తు అందేలా రోజూ రెండు గ్రామాల చొప్పున ప్రతి గ్రామపంచాయతీలోనూ సమావేశాలు ఏర్పాటు చేయాలని సూచించారు. వారం వరకు దరఖాస్తులు తీసుకుంటామని ప్రజలకు వివరించాలన్నారు. తహసీల్దార్లు, ఎంపీడీవోలు,

వికారాబాద్ కలెక్టర్ నారాయణరెడ్డి



ఎంపీవోలు, ఎంకావోలు, డిప్యూటీ తహసీల్దార్లు టీంలుగా ఏర్పాటు చేసుకోవాలని తెలిపారు. ప్రతి వంద కుటుంబాలకు ఒక్క కౌంటర్ చొప్పున ఐదు కౌంటర్లు ప్రతి పంచాయతీలో ఏర్పాటు చేయాలన్నారు. 28, 29 తేదీల్లో చిన్న గ్రామపంచాయతీలు తీసుకుని 30వ తేదీ నుంచి పెద్ద గ్రామపంచాయతీలను ప్రణాళికలోకి తీసుకోవాలన్నారు. జిల్లాలో మున్సిపాలిటీలు, వార్డులవారీగా సమావేశాలు ఏర్పాటు చేయాలని కలెక్టర్ పేర్కొన్నారు. ప్రజాపాలన ఉదయం 9 నుంచి మధ్యాహ్నం 2 గంటల వరకు, తిరిగి మధ్యాహ్నం 2 నుంచి సాయంత్రం 5 గంటల వరకు ఉంటుందన్నారు. దరఖాస్తులను ప్రభుత్వమే ప్రజలకు అందజేస్తుందని.. మహాలక్ష్మి, రైతు భరోసా, గృహ జ్యోతి, ఇందిరమ్మ ఇండ్లు, చేయూత పథకాలకు అర్హులైనవారు దరఖాస్తులు అందించాల్సి ఉంటుందన్నారు. ప్రజా పాలనపై ప్రతి గ్రామంలో మున్సిపల్ వార్డుల్లో విస్తృత ప్రచారం చేపట్టాలని కలెక్టర్ అధికారులను ఆదేశించారు. అన్ని సంబంధిత శాఖల సమన్వయంతో పనిచేసే ప్రజాపాలన కార్యక్రమాన్ని విజయవంతం చేయాలని కలెక్టర్ కోరారు. కార్యక్రమంలో అదనపు కలెక్టర్ భూపాల్రెడ్డి, జిల్లా రెవెన్యూ అధికారి సంగీత, జిల్లాలోని ఆయా శాఖల అధికారులు పాల్గొన్నారు.